



दक्षिण भारत राष्ट्रमत

தக்ஷிண் பாரதத் ராஷ்ட்ரமத் | தினகரி ஹிந்தி நாளிதழ் | चेन्नई और बेंगलूरु से एक साथ प्रकाशित



5 प्रधानमंत्री के 'दोस्त' ट्रंप भारत को अनेक संकट में डाल रहे हैं : खरगे

6 शक्ति और साहस का पर्व है नवरात्रि

7 राजकुमारी कनकवती की भूमिका में नजर आएंगी रुक्मिणी वसंत

फर्स्ट टेक

कतर में भी यूपीआई के जरिये भुगतान सेवा की शुरुआत

नई दिल्ली/भाषा। अब भारतीय यात्री कतर में भी यूपीआई के जरिये भुगतान कर सकेंगे। एनपीसीआई इंटरनेशनल पेमेंट्स लिमिटेड (एनआईपीएल) ने कतर नेशनल बैंक (क्यूएनबी) के साथ मिलकर इस सुविधा की शुरुआत की है। इस पहल के तहत क्यूएनबी से जुड़े दुकानदार और नेटवर्कर्स के भुगतान समाधान का इस्तेमाल करने वाली पॉइंट-ऑफ-सेल मशीनों पर यूपीआई क्यूआर कोड से भुगतान किया जा सकेगा। भारतीय राष्ट्रीय भुगतान निगम (एनपीसीआई) ने बुधवार को बयान में कहा कि 'कतर क्यूटी फ्री' की दुकानें इस सुविधा का इस्तेमाल करने वाले शुरुआती प्रतिष्ठान हैं। धीरे-धीरे यह सुविधा अन्य प्रमुख पर्यटक स्थलों और बाजारों में भी उपलब्ध होगी। कतर आने वाले अंतरराष्ट्रीय आगंतुकों में भारतीय यात्री दूसरे स्थान पर हैं। नई सुविधा से उन्हें नकदी रखने और मुद्रा बदलने की परेशानी से छुटकारा मिलेगा। एनआईपीएल के प्रबंध निदेशक एवं मुख्य कार्यपालक अधिकारी (सीईओ) रितेश शुक्ला ने कहा, यह साझेदारी यूपीआई की वैश्विक स्वीकृति बढ़ाने और एक अंतरराष्ट्रीय भुगतान नेटवर्क बनाने की दिशा में अहम कदम है।

पाकिस्तान के बलूचिस्तान में जाफर एक्सप्रेस पर हमला

इस्लामाबाद/भाषा। पाकिस्तान के बलूचिस्तान प्रांत में जाफर एक्सप्रेस पर हुए बम विस्फोट में महिलाओं और बच्चों समेत 10 से अधिक लोग घायल हो गए। क्रेटा जाने वाली जाफर एक्सप्रेस को मंगलवार को मरतूंगा के स्पिजेंड इलाके में निशाना बनाया गया। इस साल मार्च से इस ट्रेन को कई बार निशाना बनाया जा चुका है। यह उसी क्षेत्र में 10 घंटे में हुआ दूसरा विस्फोट था। इससे पहले सुबह, बलूचिस्तान को देश के बाकी हिस्सों से जोड़ने वाली मुख्य रेल लाइन के पास एक विस्फोट हुआ था। विस्फोट ठीक उसी समय हुआ था जब पेशावर जाने वाली जाफर एक्सप्रेस क्रेटा रेलवे स्टेशन से रवाना होने वाली थी। ट्रेन को कुछ देर के लिए रोका गया, लेकिन सुरक्षा मंजूरी के बाद उसे आगे बढ़ने दिया गया, क्योंकि पटरी को कोई नुकसान नहीं पहुंचा था।

इंदौर के हवाई अड्डे पर यात्री को 'चूहे' ने काटा

इंदौर (मध्यप्रदेश)/भाषा। इंदौर के एक सरकारी अस्पताल में चूहों के हमले के बाद दो नवजात लड़कियों की मौत का मामला अभी ठंडा भी नहीं हुआ था कि स्थानीय हवाई अड्डे पर एक यात्री को कथित तौर पर इसी जानवर के काटने की घटना सामने आई है। अधिकारियों ने बताया कि इंदौर से बेंगलूरु जा रहे एक पुरुष यात्री को मंगलवार को स्थानीय हवाई अड्डे के प्रस्थान क्षेत्र में कथित तौर पर चूहे ने काट लिया।

24-09-2025
सूर्यास्त 6:02 बजे

25-09-2025
सूर्योदय 5:58 बजे

BSE 81,715.63
(+386.47)

NSE 25,056.90
(+112.60)

सोना 11,525 रु.
(24 क्रेडिट) प्रति ग्राम

चांदी 144,000 रु.
प्रति किलो

निशान मंडेला

दक्षिण भारत राष्ट्रमत

दक्षिण भारत का लोकप्रिय हिन्दी दैनिक
epaper.dakshinbharat.com



केलाशा मण्डेला, मो. 9828233434

उलटबांसी

बहरों की सभा सुन रही है,
गूँगे अब गाते मधुर गान।
लूने मैराथन जीत रहे,
बाबाजी देते अतुल दान।
गुणवान सड़क पर घूम रहे,
हो रहा ढपोरों का बखान।
भ्रष्टाचारी निर्द्वंद्व फिरे,
फिर भी अपना भारत महान॥

आरक्षण की 50 फीसदी सीमा तोड़ेंगे : राहुल गांधी

दक्षिण भारत राष्ट्रमत
dakshinbharat.com

■ 'अतिपिछड़ा न्याय संकल्प' जारी करते हुए कांग्रेस के पूर्व अध्यक्ष ने कहा, न्याय संकल्प में जो 10 घोषणाएं की गई हैं, उनकी गारंटी मेरी है।




पटना/भाषा। लोकसभा में विपक्ष के नेता राहुल गांधी ने बुधवार को कहा कि देश में आरक्षण की 50 फीसदी की सीमा को तोड़ा जाएगा। उन्होंने आरोप लगाया कि संविधान पर लगातार हमला हो रहा है और पूरे देश में लोगों के हक छीने जा रहे हैं। यहां 'अतिपिछड़ा न्याय संकल्प' जारी करते हुए कांग्रेस के पूर्व अध्यक्ष ने कहा, न्याय संकल्प में जो 10 घोषणाएं की गई हैं, उनकी गारंटी मेरी है। प्रधानमंत्री नरेन्द्र मोदी पर निशाना साधते हुए उन्होंने कहा कि लोकसभा में उन्होंने दो बातें रखी थीं—पहली, सामाजिक न्याय के लिए 50 फीसदी आरक्षण की दीवार को तोड़कर फेंक दिया जाएगा तथा दूसरी, देश में पिछड़े, अतिपिछड़े और दलितों को उचित भागीदारी नहीं मिली है, इसके लिए जाति-

संकल्प अतिपिछड़ों की आवाज है और इसे लागू किया जाएगा। उन्होंने नीतीश कुमार पर हमला बोलते हुए आरोप लगाया कि राज्य में 20 वर्षों से सरकार में रहते हुए भी जनता दल (यू.) के नेता ने अतिपिछड़ों के लिए कुछ नहीं किया। कांग्रेस नेता ने कहा, नीतीश कुमार ने आपसे वोट

भारत 'हमारे साथ ही है' : जेलेस्की

वॉशिंगटन/भाषा। यूक्रेन के राष्ट्रपति वोलोदिमिर जेलेस्की ने कहा कि भारत हमारे साथ ही है और उम्मीद जताई कि अमेरिकी राष्ट्रपति डोनाल्ड ट्रंप के हस्तक्षेप से नई दिल्ली का रूसी ऊर्जा क्षेत्र के प्रति रवैया बदलेगा। जेलेस्की 'फॉक्स न्यूज' के साथ एक साक्षात्कार के दौरान यूक्रेन के खिलाफ रूस के युद्ध में चीन और भारत की भूमिका के बारे में पूछे गए प्रश्न का उत्तर दे रहे थे। अमेरिका अक्सर भारत और चीन पर रूसी हथियार खरीदने का आरोप लगाता रहा है, जिसके बारे में राष्ट्रपति ट्रंप का दावा है कि यह हथियार यूक्रेन के खिलाफ मार्को के युद्ध में उसे धन मुहैया कराते हैं। जेलेस्की ने कहा, मुझे लगता है कि भारत मुख्य रूप से हमारे साथ है। हां, हमारे पास ऊर्जा को लेकर कुछ सबाल हैं, लेकिन मुझे लगता है कि राष्ट्रपति ट्रंप यूरोपीय (देशों) के साथ मिलकर इसे प्रबंधित कर सकते हैं तथा भारत के साथ अधिक मजबूत और करीबी संबंध बना सकते हैं। यूक्रेनी राष्ट्रपति ने कहा, और मुझे लगता है कि हमें हर संभव प्रयास करना चाहिए ताकि भारतीयों को पैर पीछे नहीं खींचने पड़े और वे रूसी ऊर्जा क्षेत्र के प्रति अपना रुख बदलेंगे।



आतंकवादियों को पनाह देने के बजाय अर्थव्यवस्था पर ध्यान दे पाक : भारत

जेनेवा/भाषा। भारत ने पाकिस्तान के खैबर पख्तूनख्वा प्रांत में हुए विस्फोट में 24 लोगों की मौत का हवाला देते हुए कहा कि पड़ोसी मुल्क को आतंकवादियों को पनाह देने और अपने ही लोगों पर बमबारी करने के बजाय अपनी अर्थव्यवस्था को मजबूत करने और मानवाधिकार रिकॉर्ड सुधारने पर ध्यान देना चाहिए। जेनेवा में भारत के स्थायी मिशन के कार्डसलर क्षितिज त्यागी ने संयुक्त राष्ट्र में भारत के खिलाफ निराधार बयानबाजी के लिए पाकिस्तानी प्रतिनिधिमंडल की आलोचना की।

त्यागी ने जेनेवा में संयुक्त राष्ट्र मानवाधिकार परिषद (यूएनएचआरसी) के 60वें नियमित सत्र में मंगलवार को कहा, एक प्रतिनिधिमंडल भारत के खिलाफ निराधार और भड़काऊ बयानबाजी करके इस मंच का दुरुपयोग कर रहा है।

पाकिस्तान के कब्जे वाले कश्मीर का जिक्र करते हुए त्यागी ने पाकिस्तान से "उसके अवैध कब्जे" वाले भारतीय क्षेत्र को खाली करने को कहा। उन्होंने कहा, हमारे क्षेत्र पर गलत नजर डालने के बजाय उन्हें भारत के उस क्षेत्र को खाली करना चाहिए, जिस पर उन्होंने अवैध कब्जा किया हुआ है।

खैबर पख्तूनख्वा में हुई घटना का परोक्ष रूप से जिक्र करते हुए त्यागी ने कहा कि पाकिस्तान को आतंकवादियों को पनाह देने और अपने ही लोगों पर बमबारी करने से फुर्सत मिले तो उसे अपनी अर्थव्यवस्था को मजबूत करने और मानवाधिकार रिकॉर्ड सुधारने पर ध्यान देना चाहिए।



30 इनामी माओवादियों समेत

71 नक्सलियों ने किया आत्मसमर्पण

दंतेवाड़ा/भाषा। छत्तीसगढ़ के दंतेवाड़ा जिले में 71 माओवादियों ने सुरक्षा बलों के सामने आत्मसमर्पण कर दिया है जिनमें से 30 नक्सलियों पर कुल 64 लाख रुपए का इनाम था। पुलिस ने बुधवार को यह जानकारी दी। पुलिस अधिकारियों ने बताया कि बस्तर संभाग में चलाये जा रहे आत्मसमर्पण तथा पुनर्वास अभियान 'पूना मार्ग' (पुनर्वास से पुनर्जीवन) और दंतेवाड़ा जिले में चलाए जा रहे 'लोन वरॉड' (घर वापस आइये) अभियान से प्रभावित होकर कुल 64 लाख रुपए के 30 इनामी माओवादियों सहित 71 नक्सलियों ने आत्मसमर्पण किया है। इनमें 21 महिला माओवादी भी शामिल हैं। अधिकारियों ने बताया कि आत्मसमर्पण करने वाले माओवादियों में प्लाटून नंबर दो में डिप्टी कमांडर बामन मड़काम (30) और कंपनी नंबर एक की सदस्य मनकी उर्फ समीला मंडावी (20) के सिर पर आठ-आठ लाख रुपए का इनाम है। उन्होंने बताया कि वहीं जनमिलिशिया कमांडर शमिला उर्फ सोमली क्वासी (25), एरिया कमेटी सदस्य गंगी उर्फ रोहनी बारसे (25), संतोष मंडावी (30) और देवे उर्फ कविता माडवी (25) के सिर पर पांच-पांच लाख रुपए का इनाम है।

भारतीय कला निरंतर विकसित हो रही है और नए आयाम प्रस्तुत कर रही है

दक्षिण भारत राष्ट्रमत
dakshinbharat.com

■ राष्ट्रपति द्रौपदी मुर्मू ने 20 कलाकारों को ललित कला अकादमी राष्ट्रीय पुरस्कार से सम्मानित किया



नई दिल्ली/भाषा। राष्ट्रपति द्रौपदी मुर्मू ने बुधवार को 20 कलाकारों को ललित कला अकादमी राष्ट्रीय पुरस्कार से सम्मानित किया और कहा कि कला सांस्कृतिक विरासत को समृद्ध करने तथा समाज को अधिक संवेदनशील बनाने का एक सशक्त माध्यम है। पुरस्कार समारोह के साथ ही अकादमी में 64वीं राष्ट्रीय कला प्रदर्शनी का समापन भी हुआ, जिसमें चित्रकला, मूर्तिकला, फोटोग्राफी और इंस्टालेशन जैसे विषयों में देश भर से 283 कलाकृतियां प्रदर्शित की गईं।

मुर्मू ने कहा, भारतीय परंपरा में कला को आध्यात्मिक साधना का एक रूप माना गया है। हमारे समाज में कलाकारों को विशेष सम्मान दिया जाता है। आपकी कला न केवल सौंदर्य अभिव्यक्ति का माध्यम है, बल्कि हमारी सांस्कृतिक विरासत को समृद्ध करने और

समाज को अधिक संवेदनशील बनाने का एक सशक्त माध्यम भी है। उन्होंने कहा कि प्रदर्शनी में दिखायी कलाकृतियों से यह स्पष्ट है कि भारतीय कला निरंतर विकसित हो रही है और नए आयाम प्रस्तुत कर रही है। मुर्मू ने कहा, हमारे कलाकार अपने विचारों, दृष्टि और

को दो लाख रुपए की पुरस्कार राशि, एक स्मृति चिह्न और एक प्रमाण पत्र दिया गया।

यह पहली बार है जब ललित कला अकादमी ने कलाकारों में आत्मनिर्भरता को बढ़ावा देने और भारत की रचनात्मक अर्थव्यवस्था को मजबूत करने के लिए प्रदर्शित कलाकृतियों को बिक्री के लिए रखा।

राष्ट्रपति ने कहा कि कलाकृतियों का उचित मूल्यांकन उन लोगों को प्रेरित करेगा, जो कला को पेशे के रूप में अपनाना चाहते हैं।

मुर्मू ने कहा, अपनी कला को मूर्त रूप देने के लिए कलाकारों को अपना समय, ऊर्जा और संसाधन समर्पित करने चाहिए। कलाकृतियों का उचित मूल्यांकन न केवल कलाकारों को प्रोत्साहित करेगा, बल्कि उन लोगों को भी प्रेरित करेगा जो कला को एक पेशे के रूप में अपनाना चाहते हैं।

ट्रंप ने संयुक्त राष्ट्र को 'नाकारा' बताया, यूरोप को चेतावनी दी


दक्षिण भारत राष्ट्रमत
dakshinbharat.com

संयुक्त राष्ट्र/एपी। अमेरिका के राष्ट्रपति डोनाल्ड ट्रंप ने मंगलवार को विश्व निकाय को संबोधित करते हुए संयुक्त राष्ट्र की आलोचना की और उसे एक नाकारा संस्था बताया। अमेरिकी राष्ट्रपति ने अमेरिका के अपने नेतृत्व में उठाए गए कदमों की सराहना की और साथ ही चेतावनी दी कि यदि यूरोप गलत प्रवर्तन और हरित ऊर्जा नीतियों से पीछे नहीं हटता तो उसका विनाश हो जाएगा।

संयुक्त राष्ट्र महासभा में लगभग एक घंटे लंबे अपने भाषण में ट्रंप ने शिकायतों और आत्म-प्रशंसा से भरे लहजे में न केवल अपने दूसरे कार्यकाल की उपलब्धियों का बखान किया, बल्कि यह भी कहा कि कुछ विश्व नेताओं के देशों की

हालत "नरक जैसी" हो रही है। ट्रंप ने वैश्विक संस्था की निष्क्रियता की कड़ी आलोचना करते हुए कहा कि यह खोखले शब्दों से भरी है जो युद्धों का समाधान नहीं करती। उन्होंने कहा, संयुक्त राष्ट्र का उद्देश्य क्या है? संयुक्त राष्ट्र में अपार संभावनाएं हैं। मैंने हमेशा यह कहा है। इसमें बेहद बड़ी संभावनाएं हैं। लेकिन यह उन संभावनाओं को पूरा करने के करीब भी नहीं पहुंच रहा।

बहरहाल, बाद में ट्रंप ने कुछ राजनयिकों की आशंकाओं को दूर करने की कोशिश की और संयुक्त राष्ट्र के शीर्ष नेता को यह आश्वासन दिया कि अपनी पहले की आलोचनाओं के बावजूद अमेरिका वैश्विक निकाय का "100 प्रतिशत" समर्थन करता है। ट्रंप ने अपनी सरकार की उन नीतियों का बखान किया जिनके तहत अमेरिका में तेल और प्राकृतिक गैस की खुदाई को बढ़ावा दिया गया।



हिंसा के बाद लेह में निषेधाज्ञा लागू

दक्षिण भारत राष्ट्रमत
dakshinbharat.com

लेह/भाषा। लद्दाख को राज्य का दर्जा देने और छठी अनुसूची के विस्तार की मांग को लेकर जारी आंदोलन के हिंसक रूप लेने के बाद बुधवार को प्रशासन ने लद्दाख के लेह जिले में भारतीय नागरिक सुरक्षा संहिता (बीएनएसएस) की धारा 163 के तहत निषेधाज्ञा लागू कर दी। निषेधाज्ञा के तहत पांच या

इससे अधिक व्यक्तियों के एकत्र होने पर प्रतिबंध लगा दिया गया है। अधिकारियों ने बताया कि लेह में हिंसक झड़पों में चार लोगों की मौत हो गई और कई अन्य घायल हो गए। 'लेह एक्सप्रेस बॉडी' (एलएबी) के नेतृत्व वाला आंदोलन तब हिंसक हो गया जब प्रदर्शनकारियों ने भाजपा कार्यालय और कई वाहनों में आग लगा दी और सैकड़ों लोग सड़कों पर उतर आए।

लद्दाख की राजधानी में पूर्ण

बंद के बीच आग की लपटें और काला धुआं देखा जा सकता था। लेह के जिला मजिस्ट्रेट रोमिल सिंह डोंक ने निषेधाज्ञा आदेश जारी कर कहा कि इस आदेश का कोई भी उल्लंघन होने पर बीएनएसएस की धारा 223 के तहत दंडात्मक कार्रवाई की जायेगी। उन्होंने कहा कि बीएनएसएस की धारा 163 के तहत सख्त प्राधिकारी की पूर्व लिखित स्वीकृति के बिना कोई जुलूस, रैली या मार्च नहीं निकाला जायेगा।

सीबीएसई कक्षा

10, 12 की बोर्ड

परीक्षाएं 17

फरवरी से

आयोजित करेगा

नई दिल्ली/भाषा। केंद्रीय माध्यमिक शिक्षा बोर्ड (सीबीएसई) अगले साल 17 फरवरी से कक्षा 10 और 12 की बोर्ड परीक्षाएं आयोजित करेगा। अधिकारियों ने बुधवार को यह घोषणा की। बोर्ड ने महत्वपूर्ण परीक्षाओं के लिए एक अस्थायी 'डेटशीट' की घोषणा की। यह पहली बार है कि कक्षा 10 की बोर्ड परीक्षाएं एक शैक्षणिक सत्र में दो बार आयोजित की जाएंगी। सीबीएसई के परीक्षा नियंत्रक संयम भारद्वाज ने कहा, पहला संस्करण 17 फरवरी से छह मार्च, 2026 तक आयोजित किया जाएगा, जबकि दूसरा संस्करण 15 मई से एक जून तक आयोजित किया जाएगा। उन्होंने कहा कि कक्षा 12 की बोर्ड परीक्षाएं 17 फरवरी से नौ अप्रैल, 2026 तक आयोजित की जाएंगी। भारद्वाज ने कहा, सामान्य दिशानिर्देश के अनुसार, उत्तर पुस्तिकाओं का मूल्यांकन प्रत्येक विषय की परीक्षा के लगभग 10 दिन बाद शुरू होगा।



KALINGA INSTITUTE OF INDUSTRIAL TECHNOLOGY (KIIT)

Deemed to be University

(Established U/S 3 of UGC Act 1956), Bhubaneswar, Odisha, India



21ST ANNUAL CONVOCATION

2025

Date: 26th - 28th September, 2025 | Venue: KIIT Campus 3 (Kathajodi)

Graced by

Prof. Mohan Munasinghe

Nobel Laureate, Sri Lanka

26th Sept. 2025

Justice Abdulqawi Ahmed Yusuf

Judge, International Court of Justice (ICJ), The Hague

Justice Dalveer Bhandari

Judge, International Court of Justice (ICJ), The Hague

27th Sept. 2025

H.E. Ouided Bouchamaoui

Nobel Laureate, Tunisia

28th Sept. 2025

This year, the KIIT Convocation will be held over three days from 26th - 28th September 2025, discipline-wise, to facilitate greater participation of students and parents.

Website: www.kiit.ac.in | Email: kiit@kiit.ac.in

वैश्विक कारकों से किसानों को नहीं मिल पाता फसलों का उचित मूल्य : गडकरी

दक्षिण भारत राष्ट्रमत
dakshinbharat.com

नई दिल्ली/भाषा। केंद्रीय सड़क परिवहन एवं राजमार्ग मंत्री नितिन गडकरी ने बुधवार को कहा कि सरकार को उन किसानों का समर्थन करना चाहिए जिन्हें अपनी उपज का उचित मूल्य नहीं मिल पाता है क्योंकि यह दाम वैश्विक कारकों से तय होता है।

गडकरी ने 'भारत जैव-ऊर्जा एवं प्रौद्योगिकी एक्सपो के दूसरे संस्करण' को संबोधित करते हुए कहा कि चीनी की कीमत ब्राजील, तेल की कीमत मलेशिया, मक्के की कीमत अमेरिका और सोयाबीन की कीमत अर्जेंटीना से प्रभावित होती है। केंद्रीय मंत्री ने कहा, हम ग्रामीण और आदिवासी भारत में गरीबी एवं बेरोजगारी की समस्याओं का सामना कर रहे हैं क्योंकि वैश्विक अर्थव्यवस्था में किसानों को अच्छे मूल्य नहीं मिल रहे हैं।

गडकरी ने कहा कि भारत की 65 प्रतिशत जनसंख्या कृषि गतिविधियों में लगी हुई है लेकिन देश के सकल घरेलू उत्पाद



(जीडीपी) में उनका योगदान महज 14 प्रतिशत है। उन्होंने कहा, ऐसे परिदृश्य में, हमारी ग्रामीण कृषि और आदिवासी अर्थव्यवस्था को बचाकर रखने के लिए, हमें कृषि का समर्थन करने की जरूरत है... जो उपभोक्ता, देश और आपके लिए बहुत महत्वपूर्ण है। उन्होंने कहा, किसानों को अपनी फसलों का उचित मूल्य नहीं मिलने के कारण कई आर्थिक समस्याओं का सामना करना पड़ रहा है।

गडकरी ने कहा कि जब सरकार ने मक्के से बायो-एथेनॉल बनाने की मंजूरी दी तो मक्के की कीमत 1,200 रुपए प्रति क्विंटल से बढ़कर 2,800 रुपए प्रति क्विंटल हो गई। उन्होंने कहा कि मक्के से एथेनॉल का उत्पादन करके

किसानों ने 45,000 करोड़ रुपए की अतिरिक्त कमाई की है। उन्होंने कहा, इस तरह देखें तो ऊर्जा और बिजली क्षेत्र की ओर कृषि का विविधीकरण हमारे देश की जरूरत है। वैकल्पिक ईंधन और जैव ईंधन का भारत में भविष्य उज्ज्वल है। उन्होंने कहा, फिलहाल हम ऊर्जा के आयातक हैं। वह दिन भी आगाया जब हम ऊर्जा के निर्यातक होंगे। यह देश के लिए सबसे महत्वपूर्ण ऐतिहासिक उपलब्धि होगी।

देश में वायु प्रदूषण का जिक्र करते हुए गडकरी ने कहा कि 40 प्रतिशत वायु प्रदूषण परिवहन ईंधन के कारण होता है और यह देश, खासकर दिल्ली के लिए एक बड़ी समस्या है। उन्होंने कहा कि भारत हर साल 22 लाख करोड़ रुपए मूल्य के जीवाश्म ईंधन का आयात करता है जिससे वायु प्रदूषण भी बढ़ रहा है। उन्होंने कहा, आर्थिक और प्रदूषण दोनों ही नजरिये से, यह दुनिया और भारत के लिए जैव ईंधन और वैकल्पिक ईंधन को प्रोत्साहित करने का समय है। गडकरी ने कहा कि उनका लक्ष्य भारत को टिकाऊ विमानन ईंधन के क्षेत्र में भी अग्रणी बनाना है।



लेह में प्रदर्शनकारियों और सुरक्षाकर्मियों के बीच झड़प में 4 लोगों की मौत, 30 घायल : अधिकारी

दक्षिण भारत राष्ट्रमत
dakshinbharat.com

लेह/भाषा। लद्दाख के लेह शहर में बुधवार को लेह एपेक्स बांडी (एलएबी) द्वारा प्रायोजित बंद के दौरान प्रदर्शनकारियों और सुरक्षाकर्मियों के बीच झड़प में चार लोगों की मौत हो गई और 30 अन्य घायल हो गए। अधिकारियों ने यह जानकारी दी।

उन्होंने बताया कि लद्दाख को राज्य का दर्जा देने और छठी अनुसूची के विस्तार की मांग को लेकर आंदोलन कर रहे प्रदर्शनकारियों ने हिंसा की और

भाजपा कार्यालय तथा कई वाहनों पर हमला किया, जिसके बाद स्थिति को नियंत्रण में लाने के लिए पुलिस को गोलीबारी करनी पड़ी। झड़पों में चार लोग मारे गए और 30 अन्य घायल हो गए। प्रदर्शनकारियों ने दावा किया कि पुलिस की गोलीबारी में चार लोग मारे गए। राज्य का दर्जा और छठी अनुसूची के विस्तार की मांग के समर्थन में 10 सितंबर से 35 दिनों की भूख हड़ताल पर बैठे 15 लोगों में से दो की मंगलवार शाम हालत बिगड़ने के बाद उन्हें अस्पताल में भर्ती कराया गया था जिसके बाद लद्दाख एपेक्स बांडी (एलएबी) की युवा शाखा ने विरोध प्रदर्शन का आह्वान किया था।

मोती सीपों का एंटी-बैक्टीरिया वायरस से उपचार एंटीबायोटिक मुक्त विकल्प : पद्मश्री अजय सोनकर

दक्षिण भारत राष्ट्रमत
dakshinbharat.com

नई दिल्ली/भाषा। पद्मश्री से सम्मानित समुद्री जीवविज्ञानी अजय कुमार सोनकर ने कहा है कि बैक्टीरियोफेज (वे विषाणु जो विशेष बैक्टीरिया को निशाना बनाकर नष्ट करते हैं) मोती की खेती में 'सर्जिकल इंप्लांटेशन' के बाद सीपों को स्वस्थ करने का एक प्राकृतिक उपाय प्रस्तुत करते हैं और 'एंटीबायोटिक' के उपयोग का एक टिकाऊ व पर्यावरण अनुकूल विकल्प प्रदान करते हैं।

मोती उत्पादन की प्रक्रिया में सीप के प्राकृतिक रक्षा तंत्र का उपयोग करते हुए उसमें सर्जरी के माध्यम से प्रत्यारोपित किया जाता है, जिससे मोती के निर्माण की प्रक्रिया शुरू होती है। सोनकर द्वारा 'भाषा' के साथ साझा किए गए एक अध्ययन के सार के अनुसार, प्रयोगों में यह पाया गया कि जिन सीपों को 72 घंटे तक बैक्टीरियोफेज-समृद्ध समुद्री जल में रखा गया, उनमें 'एंटीबायोटिक उपचार प्राप्त सीपों की तुलना में अधिक तीव्र गति से घाव भरने की प्रक्रिया देखी गई। यूरोपीय एक्वाकल्चर सोसाइटी



द्वारा स्पेन के वेलेंसिया में 22 से 25 सितंबर के दौरान आयोजित 'एक्वाकल्चर 2025' सम्मेलन को संबोधित करते हुए सोनकर ने कहा कि सीपों के उपचार में बैक्टीरियोफेज ज-आधारित तकनीक न केवल प्रभावी है, बल्कि यह भी दर्शाती है कि भारत वैश्विक स्तर पर जलीय कृषि (एक्वाकल्चर) के लिए एक सतत और स्वास्थ्यवर्धक भविष्य के निर्माण में महत्वपूर्ण योगदान दे सकता है।

अध्ययन के सार में कहा गया है, यह अध्ययन मोती सीप की खेती में एंटीबायोटिक दवाओं के एक टिकाऊ, पर्यावरण अनुकूल विकल्प के रूप में बैक्टीरियोफेज थेरेपी की क्षमता पर प्रकाश डालता है। इस थेरेपी का एक प्रमुख लाभ इसकी विशिष्टता है, फेज केवल हानिकारक बैक्टीरिया को ही लक्षित करते हैं, जबकि लाभकारी बैक्टीरिया को बरकरार रखते हैं।

राजोआना को अब तक फांसी क्यों नहीं दी गई : उच्चतम न्यायालय

दक्षिण भारत राष्ट्रमत
dakshinbharat.com

नई दिल्ली/भाषा। उच्चतम न्यायालय ने बुधवार को पूछा कि 1995 में पंजाब के पूर्व मुख्यमंत्री बेअंत सिंह की हत्या के लिए गए मौत की सजा पाए बलवंत सिंह राजोआना को अब तक फांसी क्यों नहीं दी गई, जबकि केंद्र ने कहा था कि यह एक "गंभीर अपराध" है। राजोआना पिछले 29 वर्षों से जेल में बंद है, जिसमें से 15 वर्ष उसने मृत्युदंड की सजा काटी है।

अतिरिक्त सॉलिसिटर जनरल के. एन. नटराज ने न्यायमूर्ति विक्रम नाथ, न्यायमूर्ति संदीप मेहता और न्यायमूर्ति एन. डी. अंजलि को अपराध की गंभीरता से अवगत

कराया। पीठ ने नटराज से पूछा, आपने अब तक उसे फांसी क्यों नहीं दी? इसके लिए कौन जिम्मेदार है? कम से कम हमने तो फांसी पर रोक नहीं लगाई है।

शीर्ष अदालत राजोआना की दया याचिका पर फैसले में देरी के आधार पर उसकी मौत की सजा को आजीवन कारावास में बदलने की याचिका पर सुनवाई कर रही है। राजोआना की ओर से पेश वरिष्ठ अधिवक्ता मुकुल रोहतगी ने कहा कि उनके मुक्किल की दया याचिका पर कोई फैसला नहीं हुआ है। नटराज ने कहा कि वह निर्देश लेंगे और पीठ को स्थिति से अवगत कराएंगे। रोहतगी ने कहा, कोई नहीं जानता कि क्या हो रहा है। शीर्ष अदालत ने पहले कहा था कि दया याचिका पर समय पर फैसला किया जाना चाहिए।

राउत खोखली बातें करते हैं जबकि महायुति नेता किसानों के साथ खड़े हैं : भाजपा

मुंबई/भाषा। भारतीय जनता पार्टी (भाजपा) की महाराष्ट्र इकाई ने बुधवार को कहा कि महायुति के मंत्री और नेता जय मराठावाड़ा में आयी बाढ़ से प्रभावित किसानों के साथ काम कर रहे थे, तब शिवसेना (उबाठा) सांसद संजय राउत "मुंबई में बैठकर खोखली बातें कर रहे थे। प्रदेश भाजपा के मीडिया प्रकोष्ठ के प्रमुख नवनाथ बान ने बातचीत में दावा किया कि जब उद्भव ठाकरे मुख्यमंत्री थे तो "किसानों से कालीन पर मुलाकात की जाती थी, लेकिन महायुति के मंत्री अब उनके साथ कीचड़ में खड़े हैं। उन्होंने दावा किया कि ठाकरे मराठवाड़ा के बाढ़ प्रभावित क्षेत्रों का दौरा करने से हिचक रहे हैं। बान ने आरोप लगाया, यह क्षेत्र तीन दिनों से कष्ट झेल रहा है। ठाकरे चौथे दिन जा रहे हैं। अगर यह लंदन की यात्रा होती, तो वह पहले दिन ही चले जाते। उन्हें विदेशी दौरे आकर्षित करते हैं, किसानों की पीड़ा नहीं। पिछले कुछ दिनों से मराठवाड़ा क्षेत्र और महाराष्ट्र के कई अन्य हिस्सों में भारी बारिश हो रही है, जिससे व्यापक क्षति हुई है।

‘नकल जिहादियों’ को मिट्टी में मिलाने तक चैन से नहीं बैठेंगे : धामी

दक्षिण भारत राष्ट्रमत
dakshinbharat.com

वेहराडून/भाषा। उत्तराखंड के मुख्यमंत्री पुष्कर सिंह धामी ने बुधवार को कहा कि राज्य में एक षडयंत्र के तहत संगठित रूप से 'नकल जिहाद' छेड़ने का प्रयास किया जा रहा है, लेकिन उनकी सरकार 'नकल जिहादियों' को मिट्टी में मिलाने तक चैन से नहीं बैठेगी।

हाल में उत्तराखंड अधीनस्थ सेवा चयन आयोग (यूएसएसएससी) की स्नातक स्तरिया परीक्षा के एक प्रश्नपत्र के तीन पन्ने कथित तौर पर लीक होने से प्रदेश में मचे हड़कंप के बीच मुख्यमंत्री ने यहां एक कार्यक्रम में कहा, युवाओं के भविष्य को अंधकार में धकेलने के लिए संगठित होकर पेपर लीक कराने के षडयंत्र रचे जा रहे हैं। कोशिश माफिया और नकल माफिया एक होकर राज्य में



'नकल जिहाद' छेड़ने का प्रयास कर रहे हैं। जांच से पहले ही प्रदेश में अराजकता फैलाने का प्रयास कर रहे हैं। उन्होंने चेतावनी देते हुए कहा, लेकिन मैं उन सभी नकल माफियाओं और जिहादियों को बता देना चाहता हूं कि हमारी सरकार राज्य में नकल माफियाओं को जब तक मिट्टी में नहीं मिला देगी तब तक हम चैन से नहीं बैठेंगे।

मुख्यमंत्री यहां भाजपा के नवनिर्भुक्त प्रदेश पादाधिकारियों के लिए आयोजित एक प्रशिक्षण कार्यशाला को संबोधित कर रहे थे। धामी ने कहा कि राज्य में नकल माफिया पर अंकुश लगाने के लिए

सख्त नकल विरोधी कानून लागू किया गया जिसके बाद पिछले चार वर्षों में 25 हजार से अधिक युवाओं को सरकारी नौकरी दी गई है। उन्होंने कहा कि राज्य बनने के बाद 21 सालों में केवल 16 हजार लोगों को नौकरियां मिली थीं। धामी ने यह भी कहा कि नकल विरोधी कानून के लागू होने के बाद 2022 से लेकर अब तक 100 से अधिक नकल माफियाओं को जेल की सलाखों के पीछे पहुंचाया गया है। हालांकि, उन्होंने कहा कि कुछ लोगों को यह रास नहीं आ रहा कि युवाओं का उनकी योग्यता, क्षमता और प्रतिभा के आधार पर सरकारी नौकरी में चयन हो। मुख्यमंत्री ने कहा कि सभी जानते हैं कि पेपर लीक होने की स्थिति में पेपर शुरू होने से पहले ही बाहर आ जाता है लेकिन इस बार केवल एक जगह एक परीक्षा केंद्र में किसी ने अंदर से फोटो खींचकर बाहर भेज दी फिर पर बाद में हंगामा खड़ा कर दिया गया।

लागभग 5,500 पायलटों का प्रतिनिधित्व करने वाले एफआईसी ने 22 सितंबर को नागरिक उड्डयन मंत्री के सममोहन नायडू को लिखे

एक पत्र में कहा, एक दोषपूर्ण घरेलू जांच वैश्विक विमानन समुदाय में भारत की प्रतिष्ठा को खरबे में डालती है। इसलिए न्यायिक जांच न केवल न्याय का मामला है, बल्कि मंत्रालय के लिए इन गंभीर प्रक्रियागत खामियों को दूर करने की जरूरत है, ताकि कानूनी तथा प्रतियोगिता संबंधी जोखिम को कम करने के लिए एक आवश्यक तंत्र भी है।

पत्र में कहा गया है कि

एएआईसी की निजी, प्रशासनिक प्रक्रिया के विपरीत, अदालत शपथ के तहत गवाही देने के लिए बाध्य कर सकती है, समन जारी कर सकती है, तथा बोर्डिंग का मामला है, बल्कि मंत्रालय के लिए इन गंभीर प्रक्रियागत खामियों को दूर करने की जरूरत है, ताकि कानूनी तथा प्रतियोगिता संबंधी जोखिम को कम करने के लिए एक आवश्यक तंत्र भी है।

जवाब नहीं मिला। इस बीच, 22 सितंबर को उच्चतम न्यायालय की एक पीठ ने केंद्र और नागरिक उड्डयन महानिदेशालय (डीजीसीए) को दुरुटना की स्वतंत्र, निष्पक्ष और शोध जांच के पहलू पर नोटिस जारी किया, क्योंकि इसमें यह भी उल्लेख किया गया कि पीछितों के परिवारों की गोपनीयता और सम्मान का तत्व भी शामिल था।

भारत, अमेरिका के बीच विभिन्न स्तरों पर व्यापार वार्ता जारी : अधिकारी

दक्षिण भारत राष्ट्रमत
dakshinbharat.com

नई दिल्ली/भाषा। भारत और अमेरिका के बीच व्यापार और गैर-व्यापार दोनों मुद्दों पर विभिन्न स्तरों पर बातचीत हो रही है। एक अधिकारी ने यह जानकारी दी। वाणिज्य एवं उद्योग मंत्री पीयूष गोयल व्यापार वार्ता के लिए एक प्रतिनिधिमंडल के साथ अमेरिका यात्रा पर हैं। प्रतिनिधिमंडल में विशेष सचिव एवं भारत के मुख्य वार्ताकार राजेश अग्रवाल सहित कई वरिष्ठ अधिकारी शामिल हैं। अधिकारी ने कहा, विभिन्न स्तरों पर बातचीत हो रही है। उन्होंने बताया कि मंत्री के नेतृत्व दल के इस सप्ताह के अंत में अमेरिका से लौटने की उम्मीद है। भारत में अमेरिकी मुख्य वार्ताकार ब्रेंडन लिंच और अग्रवाल के बीच प्रस्तावित द्विपक्षीय व्यापार वार्ता पर हाल ही में संपन्न हुई एक दिवसीय चर्चा की पृष्ठभूमि में यह यात्रा हो रही है। वाणिज्य



मंत्रालय ने 16 सितंबर को कहा था कि द्विपक्षीय व्यापार समझौते पर अमेरिकी दल के साथ दिनभर चली चर्चा सकारात्मक रही और दोनों पक्ष समझौते को शीघ्र एवं पारस्परिक रूप से लाभकारी बनाने के लिए प्रयास करने पर सहमत हुए। अमेरिकी बाजार में प्रवेश करने वाले भारतीय सामान पर 25 प्रतिशत शुल्क और अतिरिक्त 25 प्रतिशत शुल्क जमा करने के बाद अमेरिकी अधिकारियों की भारत की यह पहली यात्रा थी। इस वर्ष फरवरी में दोनों देशों के नेताओं ने अधिकारियों को प्रस्तावित द्विपक्षीय व्यापार समझौते (बीटीए) पर बातचीत करने का निर्देश दिया था।

गोयल ने व्यापार वार्ता के लिए मई की शुरुआत में भी वाशिंगटन की यात्रा की थी। उन्होंने वाशिंगटन में अमेरिकी वाणिज्य मंत्री होवर्ड लुटनिक के साथ विचार-विमर्श किया। वित्त वर्ष 2024-25 में अमेरिका लगातार चौथे वर्ष भारत का सबसे बड़ा व्यापारिक साझेदार बना रहा जिसका द्विपक्षीय व्यापार 131.84 अरब अमेरिकी डॉलर (86.5 अरब अमेरिकी डॉलर का निर्यात) रहा।

भारत के कुल वस्तु निर्यात में अमेरिकी की हिस्सेदारी लगभग 18 प्रतिशत, आयात में 6.22 प्रतिशत और देश के कुल वस्तु व्यापार में 10.73 प्रतिशत है।

मंत्रिमंडल ने जहाज निर्माण, समुद्री क्षेत्र के लिए 69,725 करोड़ रुपए के पैकेज को मंजूरी दी

दक्षिण भारत राष्ट्रमत
dakshinbharat.com

नई दिल्ली/भाषा। केंद्रीय मंत्रिमंडल ने देश में जहाज निर्माण एवं समुद्री वहन क्षेत्र को सुदृढ़ करने के साथ विदेशी जहाजों पर निर्भरता कम करने के लिए बुधवार को 69,725 करोड़ रुपए के व्यापक पैकेज को मंजूरी दी। प्रधानमंत्री नरेन्द्र मोदी की अध्यक्षता में हुई मंत्रिमंडल की बैठक में इस पैकेज पर मुहर लगाई गई। सूचना एवं प्रसारण मंत्री अश्विनी वैष्णव ने संवाददाताओं को इस फैसले की जानकारी दी।

एक आधिकारिक बयान में कहा गया कि इस पैकेज को चार स्तंभों पर आधारित किया गया है। इसके तहत घरेलू जहाज निर्माण क्षमता बढ़ाने, दीर्घकालिक वित्तपोषण की सुविधा, नई एवं पुरानी

जहाज निर्माण परियोजनाओं के विकास को प्रोत्साहन, तकनीकी क्षमताओं एवं कौशल विकास को बढ़ावा देने के साथ कानूनी, कर एवं नीतिगत सुधार भी लागू किए जाएंगे। मंत्रिमंडल ने 'जहाज निर्माण वित्तीय सहायता योजना' (एसबीएफएएस) को 31 मार्च, 2036 तक बढ़ा दिया गया है और इसके लिए 24,736 करोड़ रुपए का प्रावधान किया है।

इस योजना के तहत जहाज निर्माण को प्रोत्साहन देने के लिए 4,001 करोड़ रुपए का शिपब्रेकिंग क्रेडिट नोट भी जारी किया जाएगा। इन सभी पहल की निगरानी के लिए 'राष्ट्रीय जहाज निर्माण मिशन' भी शुरू किया जाएगा। इसके अलावा, 25,000 करोड़ रुपए के समुद्री विकास कोष (एमडीएफ) को मंजूरी दी गई है। इसमें 20,000 करोड़ रुपए का समुद्री निवेश कोष होगा जिसमें केंद्र सरकार की 49 प्रतिशत भागीदारी होगी।

केंद्र ने अनुसंधान को बढ़ावा देने के लिए सीएसआईआर की 2,277 करोड़ रुपए की योजना को मंजूरी दी

नई दिल्ली/भाषा। अनुसंधान को बढ़ावा देने के लिए सरकार ने बुधवार को डॉक्टरेट और पोस्ट-डॉक्टरेट फेलोशिप के लिए 2,277 करोड़ रुपए की एक व्यापक योजना को मंजूरी दी और यात्रा एवं संगोष्ठी के माध्यम से ज्ञान को साझा करने को बढ़ावा दिया। प्रधानमंत्री नरेन्द्र मोदी की अध्यक्षता में हुई केंद्रीय मंत्रिमंडल की बैठक में, 15वें वित्त आयोग के चक्र 2021-22 से 2025-26 की अवधि के लिए 2,277.397 करोड़ रुपए के कुल परियोजना के साथ वैज्ञानिक और औद्योगिक अनुसंधान परिषद (सीएसआईआर) की 'क्षमता निर्माण और मानव संसाधन विकास' (सीबीएचआरडी)' को मंजूरी दी गई।

सीएसआईआर द्वारा कार्यान्वित, यह योजना देश भर के सभी अनुसंधान एवं विकास संस्थानों, राष्ट्रीय प्रयोगशालाओं, राष्ट्रीय महत्व के संस्थानों, प्रतिष्ठित संस्थानों और विश्वविद्यालयों को कवर करेगी।

अशांति पैदा करने के पड़ोसी देश के प्रयासों का कश्मीरियों ने कभी समर्थन नहीं किया : पवार

दक्षिण भारत राष्ट्रमत
dakshinbharat.com

पुणे/भाषा। राकांपा (एसपी) के प्रमुख शरद पवार ने बुधवार को कहा कि कश्मीरी मुसलमानों ने कभी भी अशांति पैदा करने के एक पड़ोसी देश के प्रयासों का समर्थन नहीं किया। स्थानीय सरहद संस्थान के एक कार्यक्रम में पवार ने पहलगाम में 22 अप्रैल को हुए आतंकवादी हमले का उल्लेख किया, जिसमें 26 लोगों की मौत हुई थी। सरहद संस्थान संघर्ष प्रभावित क्षेत्रों के छात्रों को शिक्षा प्रदान करता है।

पवार ने कहा, कश्मीर के बाहर के लोग अक्सर कश्मीरी लोगों को लेकर डरे रहते हैं, लेकिन जमीनी हकीकत कुछ और है। कश्मीर भारत का हिस्सा है। कश्मीर ने भारत के लिए बहुत बड़ा योगदान दिया है। उन्होंने कहा, पहलगाम में हमला हुआ। लोग डरे हुए थे और पड़ोसी



देश ने अशांति फैलाने की कोशिश की। हालांकि, कश्मीरी लोगों ने कभी उनका साथ नहीं दिया। मुख्यमंत्री (उमर अब्दुल्ला) ने तुरंत एक बैठक बुलाई और एक प्रस्ताव पेश किया गया जिसमें कहा गया कि 'हम भारत के साथ खड़े रहेंगे, हम इस हमले का समर्थन नहीं करेंगे और कश्मीर की रक्षा के लिए जो भी जरूरी होगा, करेंगे। पूर्व रक्षा मंत्री पवार ने कहा, पड़ोसी देश चाहे जो भी करने की कोशिश करे, कश्मीरी लोग कभी भी उनके साथ नहीं जाएंगे। इसलिए हमें कश्मीरियों और कश्मीरी मुसलमानों के प्रति हथौड़ा सकारात्मक दृष्टिकोण रखना चाहिए।

छह वर्ष से कम आयु के बच्चे 'फोस्टर केयर' के लिए पात्र नहीं : केंद्र ने स्पष्ट किया

दक्षिण भारत राष्ट्रमत
dakshinbharat.com

नई दिल्ली/भाषा। सरकार ने स्पष्ट किया है कि छह वर्ष से कम आयु के बच्चे 'फोस्टर केयर' (अस्थायी देखभाल व्यवस्था) के लिए पात्र नहीं हैं। सरकार की ओर से यह स्पष्टीकरण नए नियमों की अलग-अलग व्याख्याओं पर चिंता जताये जाने के बाद जारी किया गया है। 'फोस्टर केयर' ऐसी व्यवस्था है, जिसमें उन बच्चों को अस्थायी रूप से किसी अन्य परिवार में रखा जाता है, जिनके माता-पिता उनकी देखभाल करने में असमर्थ होते हैं, लेकिन वैसे बच्चों को गोद लेने के लिए कानूनी रूप से उल्लब्ध घोषित नहीं किया गया होता है। यह देखभाल सरकार या किसी सामाजिक संस्था की निगरानी में होती है।

केंद्रीय दत्तक ग्रहण संसाधन प्राधिकरण (सीएआरए) ने पिछले सप्ताह जारी एक कार्यालय ज्ञापन में, किशोर न्याय नियमावली के



नियम 23(3) और आदर्श पालक देखभाल दिशानिर्देशों के बिंदु 4(1) का उल्लेख किया है, जिसमें कहा गया है कि केवल छह वर्ष और उससे अधिक आयु के बच्चे ही अधिनियम के नियम 44 में परिभाषित परिस्थितियों के तहत पालक देखभाल में रखे जाने के पात्र हैं। वैधानिक निकाय ने कहा कि कुछ एजेंसी ने विनियमों की व्याख्या के संबंध में गूढ़ उठाए थे, जिसके कारण स्पष्टीकरण आया है। ज्ञापन में कहा गया है, इसलिए, यह दोहराया जाता है कि छह वर्ष से कम आयु के किसी भी बच्चे को 'फोस्टर केयर' के

तहत नहीं रखा जाएगा...इससे किसी भी प्रकार का विचलन उक्त नियम और आदर्श पालक देखभाल दिशानिर्देश, 2024 का उल्लंघन माना जाएगा। यह निर्देश सभी राज्य दत्तक ग्रहण संसाधन एजेंसियों (एसएआरए), जिला बाल संरक्षण इकाइयों (डीसीपीए) और विशिष्ट दत्तक ग्रहण एजेंसियों (एसएए) को एकरूप अनुपालन सुनिश्चित करने के लिए भेजा गया है। आधिकारिक आंकड़ों के अनुसार, गैर-संस्थागत देखभाल में बच्चों की संख्या 2021-22 और 2023-24 के बीच चार गुना बढ़ गई है।



सुविचार

अगर आप सफल होना चाहते हो तो आपको अपने काम में एकाग्रता लानी होगी।

दक्षिण भारत राष्ट्रमत

छोटे कदम, बड़े बदलाव

स्वच्छता के क्षेत्र में कीर्तिमान रच चुके इंदौर शहर ने 'नो कार डे' मनाकर एक और मिसाल कायम कर दी है। देश के अन्य शहर और गांव भी इससे बहुत कुछ सीख सकते हैं। इंदौरवासियों ने 'नो कार डे' मनाते हुए लगभग 80,000 लीटर पेट्रोल ईंधन की बचत की है। इसका फायदा इंदौरवासियों को मिलेगा। आज जिस तरह वायु प्रदूषण एक गंभीर समस्या बनती जा रही है, उसके मद्देनज़र इंदौर, कई लोग दिन-रात अपने मोबाइल फोन के साथ व्यस्त रहते हैं। अगर वे प्रतिज्ञा कर लें तो अपने शहर की हवा को सबसे साफ बनाने की ओर कदम बढ़ा सकते हैं। 'नो कार डे' की तर्ज पर कुछ और डे भी मनाए जा सकते हैं। उदाहरण के लिए, कई लोग दिन-रात अपने मोबाइल फोन के साथ व्यस्त रहते हैं। अगर वे चिंतन करेंगे तो पाएंगे कि जरूरी काम के लिए सीमित उपयोग पर्याप्त होता है। उनका काफी समय ऐसी सामग्री देखने में गुजर जाता है, जो उपयोगी नहीं होती है। इसे ध्यान में रखते हुए हफ्ते या पखवाड़े में एक दिन 'नो मोबाइल फोन डे' मनाना चाहिए। उस दिन बहुत जरूरी होने पर ही फोन देखें। यह नहीं होना चाहिए कि बचा हुआ समय टीवी या ओटीटी को भेंट कर दें। उस दिन या तो अपना काम करें या कोई अच्छी पुस्तक पढ़ें।

प्रस: लोग जलवायु परिवर्तन, ग्लोबल वार्मिंग, प्लास्टिक कचरा, जंक फूड के बढ़ते चलन, संसाधनों का अपव्यय जैसी समस्याओं का जिक्र तो खूब करते हैं, लेकिन सुख-सुविधाएं नहीं छोड़ पाते। हमें कुछ हौसला दिखाते हुए गर्मियों में 'नो एसी डे' भी मनाना चाहिए। महीने में कोई एक दिन ऐसा होना चाहिए, जब हम बिजली से चलने वाले सभी उपकरणों का कम से कम इस्तेमाल करें। पिछले दो दशकों में प्लास्टिक कचरा इतना ज्यादा फैल गया है कि कई समुद्री जीवों का अस्तित्व खतरे में पड़ गया है। क्या हम 'नो प्लास्टिक डे' मनाकर सिंगल यूज प्लास्टिक की जगह पर्यावरण-अनुकूल विकल्प अपना सकते हैं? जंक फूड को छोड़ पाना आसान नहीं होता है। कई लोग तो डॉक्टर की सलाह के बाद भी इसे नहीं छोड़ पाते। हालांकि संयम के अभ्यास से यह संभव है। हम 'नो जंक फूड डे' मनाकर अपने लिए ही भलाई करेंगे। अगर गौर करेंगे तो पाएंगे कि कुछ घणों में शोरगुल की मात्रा में काफी बढ़ोतरी हुई है। कई ड्राइवर अकारण ही वाहन का हॉर्न बजाते हैं। कुछ लोग लाउडस्पीकर पर उच्च डेसिबल पर गाने आदि बजाते हैं। उस समय ऐसा लगता है कि इन्होंने पूरे मोहल्ले को गाना सुनाना अपना कर्तव्य समझ लिया है। अगर हफ्ते में कोई एक दिन ऐसा हो, जब बैंगेर जरूरत कोई ड्राइवर हॉर्न न बजाए और लाउडस्पीकर शांत रहें तो वातावरण में बहुत शांति होगी। आज नकारात्मकता भी एक बड़ी समस्या बन चुकी है। सोशल मीडिया पर लेकर समाचार चैनलों तक, बहुत कम सकारात्मक बातें देखने-सुनने को मिलती हैं। हर जगह नकारात्मकता ज्यादा फैली हुई है। कई लोग तो वर्षों पहले हुई घटना को याद कर अपना पूरा दिन खराब कर लेते हैं। क्या ही अच्छा हो, अगर हम 'नो नेगेटिविटी डे' मनाएं। उस दिन सिर्फ सकारात्मक बातों का जिक्र करें, सकारात्मक ही सोचें। जीवन की कई समस्याओं का समाधान तो हम इसी तरह ढूँढ़ सकते हैं। बस, दृढ़ इच्छाशक्ति और संकल्प की जरूरत है।

ट्वीटर टॉक




25 सितंबर 2025 को पंडित दीनदयाल उपाध्याय जी की जयंती के अवसर पर प्रातः 8 बजे आयोजित राष्ट्रव्यापी स्वेच्छिक श्रमदान कार्यक्रम एक दिन, एक घंटा, एक साथ में भाग लेकर आइए, हम सब मिलकर अपने देश को स्वच्छ बनाने में योगदान दें।

—मदन राठौड़



64वें राष्ट्रीय ललित कला अकादमी पुरस्कार समारोह में राजस्थान की गौरवशाली धरती से डॉ. गिरिराज शर्मा जी को मूर्तिकला तथा डॉ. कनुप्रिया जी को मिक्सड मीडिया के क्षेत्र में अनुपम-उल्लेखनीय योगदान हेतु राष्ट्रीय पुरस्कार प्रदान किया गया।

—गजेन्द्र सिंह शेखावत



मुख्यमंत्री निवास पर प्रवासी राजस्थान दिवस के लोगों का अनावरण किया। इस अवसर पर उपस्थित अधिकारियों को आगामी 26 सितंबर को हैदराबाद में आयोजित होने वाली प्रवासी राजस्थानी कनेक्ट मीट के सफल एवं सुव्यवस्थित आयोजन हेतु आवश्यक दिशा-निर्देश दिए।

—भजनलाल शर्मा

प्रेरक प्रसंग

आदर्श की प्रतिमूर्ति

आध्यात्मिक गुरु श्रीरामकृष्ण परमहंस के विराट व्यक्तित्व से तो सब परिचित हैं, पर उनकी पत्नी शारदा मणि का जीवन भी उतना ही उच्च आध्यात्मिक व मानवीय मूल्यों से युक्त था। वे भी सांसारिक विषय-वासनाओं और प्रलोभनों से दूर रहती थीं। एक बार एक धनी व्यापारी ने श्रीरामकृष्ण को मोटी धनराशि दान में देनी चाही। परमहंस जी ने विनम्रता से मना करते हुए कहा कि उन्हें किसी धन की आवश्यकता नहीं। जब व्यापारी ने बार-बार आग्रह किया, तो श्रीरामकृष्ण ने कहा 'मुझे नहीं चाहिए, शायद मेरी पत्नी को आवश्यकता हो।' उन्होंने शारदा मणि को बुलाकर स्थिति बताई। शारदा मणि ने स्पष्ट शब्दों में उत्तर दिया 'जब आपको धन की आवश्यकता नहीं, तो मुझे कैसे हो सकती है? मैं आपकी अर्द्धांगिनी हूं। यदि मैं कोई कर्म करती हूं तो आप भी उसके सहभागी होंगे। इसलिए यह धन मैं कदापि नहीं ले सकती।' उनकी निष्ठा, विचार और त्याग देखकर श्रीरामकृष्ण परमहंस भावविभोर हो उठे। वे हाथ जोड़कर बार-बार बोले 'आनन्दमयी माँ!... आनन्दमयी माँ!'

सामयिक

अन्त्योदय नये भारत का आधार

ललित गर्ग

मोबाइल : 9811051133



भारतीय समाज एवं राष्ट्र को सुखी, संपन्न एवं मंगलकारी बनाने के निमित्त 'एकात्म मानव-दर्शन' व 'अन्त्योदय' की अद्भुत संकल्पना देने वाले पंडित दीनदयाल उपाध्याय राष्ट्र-निर्माता एवं समाज-सुधारक महा व्यक्तित्व थे। आज की भारतीय जनता पार्टी उन्हीं के सिद्धान्तों को अग्रसर करते हुए उन्नत, सशक्त एवं विकसित भारत को आकार दे रही है।

दार्शनिक तथा समाज सुधारक थे। उनका सबसे बड़ा योगदान था—'एकात्म मानववाद' और 'अन्त्योदय' का दर्शन। 'एकात्म मानववाद' का अर्थ था कि मनुष्य को केवल आर्थिक इकाई न माना जाए, बल्कि उसके जीवन के सभी आयामों—शारीरिक, मानसिक, बौद्धिक और आध्यात्मिक का संतुलित विकास हो। उनका 'एकात्म मानववाद' का दर्शन व्यक्तिगत और सामूहिक कल्याण, सामाजिक न्याय, आर्थिक समानता तथा आत्मनिर्भरता पर केंद्रित था। 'अन्त्योदय' का अर्थ था विकास की कसौटी पर यह देखना कि समाज में सबसे अंतिम व्यक्ति का जीवन कितना सुधर रहा है। उन्होंने कहा था कि हमारी योजनाओं और प्रयासों की सफलता तभी मानी जाएगी जब सबसे अंतिम व्यक्ति तक उसका लाभ पहुंचे। दीनदयाल जी का यह दर्शन महात्मा गांधी की 'अंतिम जन' की अवधारणा से भी जुड़ा है। गांधीजी कहा करते थे कि किसी भी निर्णय से पहले यह सोचना चाहिए कि उसका लाभ सबसे अंतिम और सबसे कमजोर व्यक्ति तक पहुंचेगा या नहीं। दीनदयाल उपाध्याय ने इसी विचार को राजनीतिक और आर्थिक विमर्श का आधार बनाया। आज जबकि समूची देश एवं दुनिया में संघर्ष की स्थितियां बनी हुई हैं, हर कोई विकास की दौड़ में स्वयं को शामिल करने के लिए जल्दबाजी में है, और पूरे देश में समावेशी विकास को प्रोत्साहित करता है।

पंडित दीनदयाल उपाध्याय का जन्म 25 सितम्बर 1916 को हुआ था। वे भारतीय जनसंघ के संस्थापकों में से एक थे और एक प्रखर चिंतक,

अन्त्योदय' एवं 'एकात्म मानववाद' ही सबसे माकूल हथियार नजर आ रहा है।

अन्त्योदय' का शाब्दिक अर्थ है—'अंतिम व्यक्ति का उदय'। इसका व्यावहारिक अर्थ है कि गरीब को जीवन की बुनियादी आवश्यकताएँ मिलें, किसान, श्रमिक, दलित, आदिवासी और वंचित विकास हो। उनका 'एकात्म मानववाद' का दर्शन व्यक्तिगत और सामूहिक कल्याण, सामाजिक न्याय, आर्थिक समानता तथा आत्मनिर्भरता पर केंद्रित था। 'अन्त्योदय' का अर्थ था विकास की कसौटी पर यह देखना कि समाज में सबसे अंतिम व्यक्ति का जीवन कितना सुधर रहा है। उन्होंने कहा था कि हमारी योजनाओं और प्रयासों की सफलता तभी मानी जाएगी जब सबसे अंतिम व्यक्ति तक उसका लाभ पहुंचे। दीनदयाल जी का यह दर्शन महात्मा गांधी की 'अंतिम जन' की अवधारणा से भी जुड़ा है। गांधीजी कहा करते थे कि किसी भी निर्णय से पहले यह सोचना चाहिए कि उसका लाभ सबसे अंतिम और सबसे कमजोर व्यक्ति तक पहुंचेगा या नहीं। दीनदयाल उपाध्याय ने इसी विचार को राजनीतिक और आर्थिक विमर्श का आधार बनाया। आज जबकि समूची देश एवं दुनिया में संघर्ष की स्थितियां बनी हुई हैं, हर कोई विकास की दौड़ में स्वयं को शामिल करने के लिए जल्दबाजी में है, और पूरे देश में समावेशी विकास को प्रोत्साहित करता है।

आज जब भारत 'सशक्त भारत' और 'नए भारत' के निर्माण की दिशा में बढ़ रहा है, तब अन्त्योदय का महत्व और भी बढ़ जाता है। भारत में अब भी करोड़ों लोग गरीबी रेखा के नीचे जीवनयापन कर रहे हैं। अन्त्योदय यह मांग करता है कि शिक्षा और स्वास्थ्य सुविधाएँ हर गरीब और वंचित तक पहुंचें। यह भी सुनिश्चित करना चाहता

नजरिया

शक्ति और साहस का पर्व है नवरात्रि



इस पर्व से जुड़ी एक कथा अनुसार देवी दुर्गा ने एक भैंस रूपी असुर अर्थात् महिषासुर का वध किया था। पौराणिक कथाओं के अनुसार महिषासुर के एकाग्र ध्यान से बाध्य होकर देवताओं ने उसे अजय होने का वरदान दे दिया। उसको वरदान देने के बाद देवताओं को चिंता हुई कि वह अब अपनी शक्ति का गलत प्रयोग करेगा। महिषासुर ने अपने साम्राज्य का विस्तार स्वर्ग के द्वार तक कर दिया और उसके इस कृत्य को देख देवता विस्मय की स्थिति में आ गए। महिषासुर ने सूर्य, इन्द्र, अग्नि, वायु, चन्द्रमा, यम, वरुण और अन्य देवताओं के सभी अधिकार छीन लिए और स्वयं स्वर्गलोक का मालिक बन बैठा। देवताओं को महिषासुर के प्रकोप से पृथ्वी पर विचरण करना पड़ रहा था तब महिषासुर के इस दुस्साहस से क्रोधित होकर देवताओं ने देवी दुर्गा की रचना की।

ऐसा माना जाता है कि देवी दुर्गा के निर्माण में सारे देवताओं का एक समान बल लगाना गया था। महिषासुर का नाश करने के लिए सभी देवताओं ने अपने अपने अस्त्र देवी दुर्गा को दिए थे और कहा जाता है कि इन देवताओं के सम्मिलित प्रयास से देवी दुर्गा और बलवान हो गई थी। इन नौ दिन देवी-महिषासुर संग्राम हुआ और अन्ततः महिषासुर-वध कर महिषासुर मर्दिनी कहलायीं। नवदुर्गा और दस महाविद्याओं में काली ही प्रथम प्रमुख हैं। भगवान शिव की शक्तियों में उग्र और सोम्य, दो रूपों में अनेक रूप धारण करने वाली दशमहाविद्या अनंत सिद्धियां प्रदान करने में समर्थ हैं। दसवें स्थान पर कमला वैष्णवी शक्ति हैं, जो प्राकृतिक संपत्तियों की अधिष्ठात्री देवी लक्ष्मी हैं। देवता, मानव, दानव सभी इनकी कृपा के बिना पंगु हैं, इसलिए आगम-निगम दोनों में इनकी उपासना समान रूप से वर्णित है। सभी देवता, राक्षस, मनुष्य, गंधर्व इनकी कृपा-प्रसाद के लिए लालायित रहते हैं।

नवरात्रि के दौरान उपवास करने से शरीर से विषाक्त पदार्थ निकल जाते हैं, जिससे शरीर स्वस्थ और निरोगी रहता है। नवरात्रि के दौरान ध्यान, योग और भक्ति करने से मन को शांति मिलती है, जिससे तनाव और चिंता कम होती है। नवरात्रि व्रत का मूल उद्देश्य है इन्द्रियों का संयम और आध्यात्मिक शक्ति का संरक्षण। वस्तुतः नवरात्र अंतःशुद्धि का महापर्व है। आज वातावरण में चारों तरफ विचारों का प्रदूषण है। ऐसी स्थिति में नवरात्र का महत्व और भी अधिक बढ़ जाता है।

जब तक इंसान छत्रस्थ है तब तक उसके जीवन में भूल होने की पूरी संभावना है वीतरागता की भूमिका में पहुंचने के बाद ही जीवन निर्देश होता है। गत वर्ष में किसी के प्रति हुए अप्रिय व्यवहार के लिए क्षमा याचना करने से आत्मा हल्काप्राण महसूस करती है इसलिए क्षमा याचना हृदय पूर्वक की जानी चाहिए। बगैर सरलता और स्पष्टता के केवल रिवान और रूढ़ि के तौर पर क्षमापना करना नाटक के सिवारा और कुछ भी नहीं है क्षमा का आदान प्रदान हार्दिकता से करना चाहिए।



नवरात्रि पर दधिमति सेवा धाम में अमृतवाणी सत्संग

दक्षिण भारत राष्ट्रमत
dakshinbharat.com

चेन्नई। साहुकारपेट स्थित मां दधिमति सेवा धाम में परमधाम

अमृतवाणी सत्संग मंडल परिवार की ओर से विशेष सत्संग का आयोजन 23 सितम्बर को किया गया। रात्रि 8 से 10 बजे तक आयोजित अमृतवाणी पाठ और माता रानी के भजनों की प्रस्तुति दी गई।

अमृतवाणी परिवार के सदस्यों के द्वारा माता रानी को चुनरी उड़ाई गई तथा सभी भक्तों को दधिमती परिवार द्वारा चुनरी उड़ा कर स्वागत किया गया। यह जानकारी मंडल के सदस्य अरविंद कुमार दाधीच ने दी है।



सोजत जैन संघ तमिलनाडु का वार्षिक स्नेह-मिलन सम्पन्न

दक्षिण भारत राष्ट्रमत
dakshinbharat.com

चेन्नई। यहां श्री सोजत जैन संघ तमिलनाडु के तत्वाधान में संघ का वार्षिक स्नेह-मिलन काकटुर जैन तीर्थ नेबूर में आयोजित किया गया। इसमें चेन्नई से सोजत निवासी करीब 200 सदस्यों इस स्नेह मिलन में भाग लिया। संघ के द्वारा चेन्नई से शनिवार सायं बसों से काकटुर तीर्थ पहुंचे यहां रात्रि विश्राम रहा। रविवार प्रातः मंदिर दर्शन पूजा व सभी सदस्यों का बांठिया परिवार की ओर से तिलक

करके सम्मान किया गया। उसके पश्चात साधारण सभा अध्यक्ष दौलतराज बांठिया की अध्यक्षता में शुरू की गई। मंगलाचरण से कार्यक्रम शुरू किया गया। दौलतराज बांठिया ने स्वागत भाषण दिया। तपस्व्यार्थी का सम्मान खारीवाल परिवार की ओर से व उच्च शिक्षा प्राप्त छात्रों का सम्मान बोकडिया परिवार किसी और से एवं अन्य संघ के पदाधिकारी का स्वागत भंडारी परिवार की ओर से किया गया। संपूर्ण बस के लाभार्थी ज्ञामबर परिवार रहा। पत्रिका में जय जिनेन्द्र के लाभार्थी लुकड परिवार ने लिया। संघ के द्वारा स्नेह मिलन के

सभी लाभार्थियों का अभिनंदन किया गया एवं नए पदाधिकारी को संघ का कार्यभार सौंपा गया। सुलुरपेट गौशाला, 52 जिनालय जैन तीर्थ दर्शन किए। इस कार्यक्रम को सफल बनाने में संघ के उपाध्यक्ष शांतिलाल पगारिया, मंत्री महावीरचंद बांठिया, सहमंत्री मनोज लोढ़ा, कोषाध्यक्ष ढगलचंद भंडारी, अशोक बोकडिया, प्रसन्न ज्ञामड, प्रकाश खारीवाल वह कार्यकारिणी सदस्यों एमन यूथ विंग के आशीष धारीवाल, पवन लोढ़ा, रोशन बांठिया, लखपत लोढ़ा आदि का सहयोग रहा व मंत्री महावीरचंद बांठिया ने धन्यवाद ज्ञापित किया।

विमोचन

दक्षिण भारत राष्ट्रमत



एसआरएम विज्ञान एवं प्रौद्योगिकी संस्थान (एसआरएमआईएसटी) के कम्प्यूटेशनल इंटेलेजेंस विभाग ने आईएनएफआईटीटी-उत्तमम के सहयोग से कड़नकुलथुर परिसर में तमिल कंप्यूटिंग एवं सूचना प्रौद्योगिकी पर अंतर्राष्ट्रीय सम्मेलन का उद्घाटन किया। इस मौके पर एसआरएमआईएसटी में स्मरिका और तमिल प्रौद्योगिकी प्रकाशनों का संयुक्त रूप से विमोचन एसआरएमआईएसटी के कुलपति डॉ. सी. मुथाभिन्नचेलवन, आईएनएफआईटीटी-उत्तमम के अध्यक्ष भारकर, तमिलनाडु ओपन यूनिवर्सिटी के कुलपति डॉ. एस. अरुमुगम, तमिल वर्चुअल अकादमी के संयुक्त निदेशक डॉ. आर. कोमाहन, आईएनएफआईटीटी-उत्तमम के भारतीय प्रभाग के प्रमुख राम सुगंधन, एसआरएमआईएसटी के कंप्यूटिंग स्कूल की अध्यक्ष डॉ. रेवती वेंकटरमन आदि ने किया।

नेत्र शिविर

दक्षिण भारत राष्ट्रमत



चेन्नई में 24 सितम्बरको अविशा स्माइल्स डेंटल क्लिनिक में 28वा निशुल्क नेत्र शिविर लगाया गया। यह शिविर नेमीचंद कमला देवी सिंघवी, कुबेरा (नागौर जिला), संगम गुप्त, और एम एन आई हॉस्पिटल के सहयोग से किया गया था। यह शिविर में महिपाल सिंघवी, रणजीत शाह, डॉ. योगीता और हितेश का योगदान रहा। कुल 27 लोगों की आंखों की जांच की गई। जिसमें तीन लोगों को निःशुल्क मोतियाबिन्द का ऑपरेशन दिवाली के बाद कराया जाएगा। अगला शिविर 8 अक्टूबर को होगा।



वात्सल्य, करुणा और ममता का दूसरा नाम माँ है : राष्ट्रसंत

दक्षिण भारत राष्ट्रमत
dakshinbharat.com

चेन्नई। यहां के साहुकारपेट स्थित जैन भवन में राष्ट्रसंत कमलमुनिजी कमलेश ने प्रवचन में कहा कि वात्सल्य करुणा और ममता का दूसरा नाम ही माता है। वह की किसी को कह देना तो दूर सपने में कल्पना भी नहीं कर सकती है, दूसरों का कह मिटाने के लिए अपना सर्वस्व लुटा देती है। नवरात्रि के तीसरे दिन संबोधित करते उन्होंने कहा जिसके मन मंदिर में करुणा रुपी सिंहासन विद्यमान है वहीं पर देवी विराजमान होगी। देवी देवता धर्म और महापुरुषों के नाम पर किसी भी प्राणी को तनिक कह

देना महापुरुषों को मौत के घाट उतारने के समान है।

मुनि कमलेश ने बताया कि बेटा कपूत हो जाएगा लेकिन मां कभी कुमाता नहीं होगी। जिसकी आराधना करते हैं वह तो पूरे विश्व की मां है। स्वाथी तत्वों ने अपनी पूर्ति के लिए धर्म और भगवान का सहारा लेकर नशा और हिंसा को मान्यता प्रदान की धार्मिक सिद्धांतों के साथ छेड़छाड़ की उससे बड़ा सेधर्म का और दुश्मन कोई नहीं हो सकता। धर्म के नाम पर देवी देवताओं के सामने नखबलि पशु बलि करना घोर अज्ञानता है। किसी को तकलीफ देंगे तो माता कभी खुश होने वाली नहीं है। उसकी संतानों से प्यार करोगे तो वह प्रसन्न होगी।

गरुड़ ध्वजारोहणम् के आरंभ हुआ ब्रह्मोत्सव

दक्षिण भारत राष्ट्रमत
dakshinbharat.com

तिरुमला। तिरुमला में नौ दिवसीय वार्षिक ब्रह्मोत्सव का शुभारंभ बुधवार सायंकाल भव्य धार्मिक उत्साह के साथ पवित्र गरुड़ ध्वजारोहणम् के आयोजन से हुआ। परंपरागत रूप से ध्वजारोहणम् कहलाने वाला यह पवित्र अनुष्ठान, जिसमें गरुड़ आलवार (भगवान) बिण्डू के दिव्य वाहन) की छवि अंकित ध्वज मंदिर के ध्वजस्तंभ पर फहराया जाता है, का मुख्य उद्देश्य सभी 14 लोकों के देवताओं एवं दिव्य शक्तियों को ब्रह्मोत्सव में

आमंत्रित करना है। इस अनुष्ठान के दौरान आचार्यों द्वारा वैदिक मंत्रोच्चारण किया गया। शुभ मुहूर्त में ध्वजारोहण हुआ। इससे पूर्व गरुड़ पताकम् तथा परिवार देवताओं अनंत, गरुड़, चक्रचालवार और विष्णुसेन की शोभायात्रा चार माड़ा गलियों में निकाली गई। इसी क्रम में स्वर्ण वृक्षी पर श्री मालयम्प स्वामी, श्रीदेवी और भूदेवी ने भी भक्तों को दर्शन दिए।

इस अवसर पर टीटीडी दूरदर्शन बोर्ड अध्यक्ष बी.आर. नायडू, ईओ अनिल कुमार सिंगल, कंकणभट्टार वेणुगोपाल दीक्षितुलु सहित बोर्ड सदस्य, अधिकारी और मंदिर कर्मचारी उपस्थित रहे।

करणी माता का जन्मोत्सव 28 को

दक्षिण भारत राष्ट्रमत
dakshinbharat.com

चेन्नई। यहां श्री तमिलनाडु चारण समाज चेन्नई के तत्वाधान में श्री करणी माताजी का जन्मोत्सव 28 सितम्बर को मनाया जा रहा है। हिंगलाजदान चारण आकली ने बताया कि कार्यक्रम रविवार सुबह 09:15 बजे पूजा अर्चना से शुरू होगा। अतिथि स्वागत एवं संबोधन होगा। कार्यक्रम के मुख्य अतिथि बलवंत दान चारण, सुप्रीडेंट ऑफ करस्टम होंगे। विशिष्ट अतिथि



अरविंद कुमार चारण अप्रेसर आफिसर करस्टम होंगे।

कमल हासन ने दादा साहब फाल्के पुरस्कार से सम्मानित किए जाने पर मोहनलाल को बधाई दी

दक्षिण भारत राष्ट्रमत
dakshinbharat.com

चेन्नई। अभिनेता कमल हासन ने मोहनलाल को दादा साहब फाल्के पुरस्कार से सम्मानित किए जाने पर बुधवार को बधाई दी और उन्हें एक सच्चा कलाकार बताया जिससे कई पीढ़ियां प्रेरित होंगी। हासन ने 'एक्स' पर एक पोस्ट में अपनी फिल्म उन्नैपोल ओरुवन के सह-कलाकार मोहनलाल की सराहना



की। हासन ने लिखा, अपने प्रिय मित्र मोहनलाल को दादा साहब फाल्के पुरस्कार से सम्मानित होते देखकर बहुत खुशी हुई। एक सच्चे कलाकार, जिनकी कला ने लाखों लोगों को छुआ है और पीढ़ियों को प्रेरित करती रहेगी।

पांच दशकों के उल्लेखनीय करियर में 'इरुवर', 'वानप्रस्थम' और 'दृश्यम' जैसी कई उल्लेखनीय

फिल्मों का हिस्सा रहे मोहनलाल (65) को मंगलवार को राष्ट्रपति द्रौपदी मुर्मु ने 2023 के दादा साहब फाल्के पुरस्कार से सम्मानित किया। मलयालम सिनेमा के सुपरस्टार ने अपना पुरस्कार अपने राज्य के सिनेमा के साथ-साथ दर्शकों को भी समर्पित किया। मोहनलाल ने कहा कि सिनेमा के क्षेत्र में देश का सर्वोच्च सम्मान दादा साहब फाल्के पुरस्कार प्राप्त करना उनके लिए 'करिश्माई और पवित्र' है, जिसे उन्होंने मलयालम सिनेमा और इसके दर्शकों को समर्पित किया। मोहनलाल ने कहा मलयालम फिल्म उद्योग के प्रतिनिधि के रूप में, मैं इस राष्ट्रीय सम्मान से सम्मानित होने वाला सबसे कम उम्र का और राज्य का दूसरा व्यक्ति होने पर बहुत प्रसन्न हूं। यह क्षण केवल मेरा नहीं है, यह मलयालम सिनेमा जगत का है।

तेरापंथ भवन में 'सम्यक दर्शन कार्यशाला' का आयोजन

बेंगलूर/दक्षिण भारत। स्थानीय तेरापंथ युवक परिषद, बेंगलूर द्वारा आचार्य भिक्षु त्रिशताब्दी वर्ष के अंतर्गत आचार्य भिक्षु पुस्तक पर आधारित 'सम्यक दर्शन कार्यशाला-2025' का आयोजन तेरापंथ भवन में मुनि डॉ. पुलकित कुमारजी के सान्निध्य में चल रहा है। मुनिश्री के सान्निध्य और मार्गदर्शन ने सभी प्रतिभागियों को गहन आध्यात्मिक अध्ययन और आत्मचिंतन का अवसर प्रदान किया।

संयम और ज्ञान से ही संभव मोक्ष : पंन्यास विमल पुण्यविजय

दक्षिण भारत राष्ट्रमत
dakshinbharat.com

चेन्नई। यहां किलपाँक स्थित एससी शाह भवन में विराजित पंन्यास विमल पुण्यविजयजी महाराज ने बुधवार को अपने शास्त्रीय प्रवचन में सम्यक्त्व को स्थिर रखने वाली आस्थाओं की गहन विवेचना की। उन्होंने कहा कि आत्मा कर्ता के साथ-साथ भोक्ता भी है। आत्मा निश्चय से अपने गुणों में रमण करता है, जबकि व्यवहार रूप से वही आत्मा पुण्य और पाप का भोक्ता है। पुण्य और पाप से जो फल मिलता है, उसे स्वीकार करना ही समकित है। गुरुदेव ने स्पष्ट किया कि जैसे दूध में यदि शक्कर की जगह नमक पड़ जाए, तो भी उसे



दूध समझकर पी लेना, यही समकित दृष्टि है। उसी तरह आत्मा के स्वभाव में स्थिर रहना ही सच्चा सम्यक्त्व है।

उन्होंने कहा कि क्रिया और साधना के माध्यम से ही मोक्ष की प्राप्ति संभव है। आत्मा शुद्ध चैतन्यस्वरूप है, देहयुक्त और देहयुक्त दोनों अवस्थाओं में। सांसारिक भौतिक पदार्थ मिलते हैं,

पर टिकते नहीं। जबकि मोक्ष में मिलने और टिकने वाला अनंत सुख निश्चित है।

प्रवचन में उन्होंने उदाहरण देते हुए कहा कि तन में आधि-व्याधि आती है, लेकिन जब तक मन उससे नहीं जुड़ता, आत्मा में अस्थिरता नहीं आती। शरीर में रोग प्रकट हो तो तन दुखी होता है, पर मन को दुखी हम स्वयं करते हैं। उन्होंने स्पष्ट किया कि संयम और ज्ञान, दोनों से ही मोक्ष संभव है। ज्ञान ही सत्य है, उसके बिना की क्रिया मिथ्या है। हम प्रभु के आगमन की प्रार्थना करते हैं, परंतु प्रभु ज्ञानरूप में ही प्रकट होते हैं, क्रियात्मक रूप से नहीं। अंत में पंन्यासश्री ने कहा कि सिद्धांत सभी पक्षों को साधता है और अप्रमत्त क्रिया का साधक बनाता है।

मुलाकात

दक्षिण भारत राष्ट्रमत



अणुव्रत समिति चेन्नई ने पुडुचेरी मुख्यमंत्री एन संगारस्वामी से उनके आवास स्थल पर मुलाकात कर उन्हें अणुव्रत आंदोलन के बारे में बताते हुए नशामुक्ति कार्यक्रम की जानकारी प्रदान की। अणुव्रत समिति चेन्नई की अध्यक्ष सुभद्रा लुणावत ने मुख्यमंत्री को अणुव्रत दुपट्टा पहनाया। उपाध्यक्ष स्वरूप चन्न् दौली, मंत्री कुशलराज बांठिया ने अणुव्रत आचार संहिता पट्ट प्रदान किया। राज्य प्रभारी भरत डी मरलेचा के साथ पुडुचेरी तेरापंथ उपसभा संयोजक हेमराज कुंडलिया, सहसंयोजक कनकराज सुराणा, धनसुख सेठिया ने अणुव्रत की तमिल भाषा में लिखित पुस्तकें भेंट की। अणुव्रत समिति के निवेदन पर मुख्यमंत्री ने अणुव्रत उद्बोधन सप्ताह के अंतर्गत आगामी चार अक्टूबर को पर्यावरण दिवस पर कार्यक्रम आयोजित करने की स्वीकृत प्रदान की और आधासन दिया कि पुडुचेरी के विद्यालय पुस्तकालय में तमिल अणुव्रत पुस्तकों का उपयोग किया जाएगा।



ताकत सुधारने वाले में नहीं, सुधारने वाले में होती है : डॉ. समकित मुनि

दक्षिण भारत राष्ट्रमत
dakshinbharat.com

चेन्नई। यहां पुरुषवाक्यम स्थित एमकेएम जैन मेमोरियल ट्रस्ट में विराजित डॉ. समकित मुनि म.सा. के सान्निध्य में पुछिसुणम सूत्र आराधना हुई। तत्पश्चात प्रवचन में मुनिश्री ने परदेशी राजा की कथा के माध्यम से बताया कि कैसे परदेशी राजा अच्छा बन गया और क्या संकल्प करना चाहिए - मुझे भी अच्छा बनना है। केवल इस संकल्प से ही हम अच्छे बन पाएंगे। मुनिश्री ने कहा कि आप सोचते हो कि गुरु हमारा ठीक कर देगा, भगवान ठीक कर देंगे, उपदेश-प्रवचन हमारा ठीक कर देंगे। इस पर मत रहो। क्योंकि यदि तुम गुरु-संत-भगवान के भक्त हो और उनके सामने ही आप झगड़ा करते हो तो कैसे कहोगे कि तुम गुरु की बात मानते हो। गुरु उस दिन दमदार होंगे जब उनके भक्त दमदार होंगे। ताकत सुधारने

वाले में नहीं होती, ताकत सुधारने वाले में होती है। यदि दुनिया में अपने गुरु की पूजा करानी है तो पहले खुद को बदलना होगा, खुद को सुधारना होगा। उन्होंने कहा कि ध्यान रखो - गुरु को दमदार बनाने वाले भी भक्त होते हैं और गुरु का दम निकालने वाले भी भक्त होते हैं। यदि तुम अपने गुरु, अपने भगवान, अपने धर्म की दुनिया में पूजा करवाना चाहते हो तो पहले खुद को बदलना होगा। गुरु को पूजने वाले भी भक्त होते हैं; संत को महान बनाने वाले भी भक्त होते हैं और महान न बनाने वाले भी भक्त होते हैं। जिस भक्त के लिए भगवान उतने प्रभावशाली हैं, उसके लिए उसका भक्त भी उतना प्रभावशाली होता है। कई ऐसे धर्म-स्थान हैं जो वर्षों तक खाली थे और आज यहां भक्तों की कतार है। ये सब भक्तों का कमाल है। ये चाहे जितना ऊपर तक भगवान को पहुँचा सकते हैं। इसलिए ताकत सुधारने वाले में नहीं, सुधारने वाले में होनी चाहिए।

और जिसे सुधारने की इच्छा ही नहीं है, उसे कोई नहीं सुधार सकता। तो शक्ति-शाली वही है जो सुधारने वाला हो, न कि केवल सुधारने वाला होना चाहिए।

सिर्फ इतना ध्यान रखो कि मैं अच्छा कैसे बन सकता हूँ। यही सम्भव है। इसलिए अपनी तैयारी क्या है, इस पर निर्भर रहता है और तैयारी ही अपना नतीजा देती है। स्वयं को अच्छा बनाने की अपर तैयारी अच्छी चल रही हो तो गुरु न मिले तब भी आगे बढ़ सकते हो; और तैयारी न हो तो चाहे कितने बड़े गुरु मिल जाएं क्या फायदा? इसलिए संकल्प करो कि मुझे अच्छा बनना है तो काम आएगा; और यदि सोचो कि कोई मुझे अच्छा बनाएगा तो कुछ नहीं होगा। परदेशी राजा की कहानी का समापन होगा तथा रात्रि 8.15 बजे नवरात्रि का विशेष जाप होगा।मंच का संचालन मंत्री विनयचंद पावेचा ने किया।

वर्तमान समय को सार्थक बनाएं : उपप्रवर्तक नरेशमुनि

दक्षिण भारत राष्ट्रमत
dakshinbharat.com

बेंगलूर। शहर के मागडी रोड स्थित गुरु ज्येष्ठ पुष्कर दरबार में उपस्थित श्रद्धालुओं को संबोधित करते हुए उपप्रवर्तक नरेशमुनिजी ने भगवान महावीर की अंतिम देशना श्री उत्तराध्यायन सूत्र के चौथे

अध्ययन पर विवेचना करते हुए कहा कि वर्तमान समय को सार्थक बनाएं। हमारा वर्तमान सार्थक हो गया तो समझो आपका भविष्य भी ठीक, सुधर जाएगा। जो प्राप्त समय का सदुपयोग कर लेता है उसे अपने जीवन के अंतिम समय में पछताना नहीं पड़ता। संसार में सबसे ज्यादा मृत्युवान वस्तु कोई है तो वह समय है। समय सबसे बड़ी

संपत्ति है क्योंकि जैसे बहता पानी वापस नहीं आता, वैसे ही जो समय बीत गया वह भी वापस नहीं आती। किमत पर वापस आने वाला नहीं है।इन्द्रनरेशमुनिजी ने कहा कि जो समय को जानता है वही पंडित है। जो दान, सेवा, परोपकार, धर्म की आराधना आदि में अपने समय का सदुपयोग का लेता है उसी का जीवन श्रेष्ठ बन जाता है।